
XÜLASƏ AÇAR SÖZLƏR 

“Dil təliminin nəzəri problemləri” geniş mövzudur. 2008- ifadə, inşa, nitq inkişafı, 
ci ildən kurikulum dərsliklərinin tətbiqi ilə başlanan yeni ənənəvilik, müasirlik, 
kursun didaktik üstünlükləri olduğu kimi, təəssüf ki, səriştə, mətn, həyati 
qarşıya çıxan subyektiv çətinlikləri də var. Üstünlüklərini bacarıq, kurikulum 
müəyyən edən nitqəyönümlülüklə nəticəyönümlülükdür təlimi 

ki, onun da başlıca şərti 4 məzmun xəttinin nitq 

mədəniyyətinə çevrilən — bacarıq və vərdişlər, nəticə MƏQALƏ TARİXÇƏSİ 
etibarilə səriştə, qabiliyyət məsələsidir. Bu cəhət xüsusi göndərilib: 11.01.2021 
olaraq dəyərləndirilməlidir. Bu sahədə problemlərimiz də qəbul edilib: 17.02.2021 


var. Məktəblərimiz dərsliklərə yazılmış metodik vəsait- 
lərlə, hər bir məzmun xəttinin standartlarının gerçəkləşdi- 
rilməsi ilə işləyirlər. Lakin qeyri-ixtisas sahibləri bu işə 
qarışmaqla Ana dili, Azərbaycan dili, habelə dil və 
dilçilik, dil və nitq sindromunu qıra bilməyərək, sadəcə bu 
xətt — hərəkata mane olurlar. Problematikliyin digərləri də 
məhz mətn üzrə oxu və nitq bacarıqlarına yalnız ədəbiyyat 
fənninin obyekti olması kimi baxılmaqla və digər səhv 
streotiplərlə əlaqədardır. Məqalədə həmin nəzəri prob- 
lemlərdən bəhs olunur. 

ABSTRACT KEYWORDS 
"Theoretical problems of language teaching" is a wide expression, essay, 
topic. In addition to the didactic advantages of the new speech development, 
course, which started with the introduction of curriculum traditionalism, 
textbooks in 2008, unfortunately, there are also subjective modernity, competence, 
difficulties. It is speech orientation and result orientation text, vital skills, 

that define these advantages. Their main condition consists curriculum training 
of 4 contents. These are skills, habits, competencies and ul- 

timately, turned into a culture of speech ability. These are ARTICLE HISTORY 
skills, habits, competencies and ultimately, abilities that Received: 11.01.2021 
have become a culture of speech. These aspects are espe- Accepted: 17.02.2021 


cially valued. There are also some issues. Schools work 
with standard, methodological aids, but non-specialists are 
not able to break the language and speech syndrome of the 
Azerbaijani language by interfering in this work, they 
simply hinder this movement. Another problem is related 
to the fact that reading and speaking skills in the text are 
perceived only as the main object of the literature subject 
and with erroneous stereotypes. These theoretical problems 
are discussed in the article. 

Giriş / Introduction 


Haqqında bəhs etdiyimiz mövzu ilə sistematik olaraq məşğuluq və bu mövzu dil 
təlimi metodikasının aktual problemlərinə dair monoqrafiya, dərslik və dərs 
vəsaitlərində də araşdırılmışdır. Ədəbiyyatdan da müəyyən etmək olar ki, bu tədqiqat 
mövzusunun problematikliyi bizi çoxdan düşündürür. Məktəb kursu üzrə Azərbaycan 
dili, mətn, dil və dilçilik, ifadə və inşa, habelə dil təlimi kimi terminlər, o cümlədən 
Azərbaycan dili fənni kimi inteqrativ ad düzgün dərk olunmadığından, müəllimlər ya 
səthi, ya da səhv istiqamətdə fəaliyyət göstərirlər. Məqsədimiz bu stereotipi dağıtmaq 
və fikrimizi həmkarlarımızla bölüşməkdir. Fikrimiz isə, təxminən bunlardan ibarətdir: 

1. Azərbaycan dilindən məktəb kursu ədəbi dilin normalarını, o cümlədən oxu və 
yazı normalarını dilgilikdan alır, imla, ifadə və inşa strategiyaları ilə şagirdləri ana 
dilində mədəni nitqə yiyələndirmək məqsədini həyata keçirir. Əlbəttə ki, bu stratefi xətt 
həmişə belə qoyulub. Lakin axıra qədər düzgün anlaşılmayıb, yaxud da dərk 
olunmayıb. Halbuki məqsəd gənc nəsli ədəbi dilin normaları əsasında mədəni nitqə 
yiyələndirməkdən ibarətdir. 

2008-ci ildən fəaliyyətdə olan Azərbaycan dilindən fənn kurikulumu öz məzmun 
xətlərinə və standartlarına uyğun olaraq, ənənəvi təlim proqramından çox fərqli tərtib 
edilmişdir. Belə ki, dilin ictimai funksiyası ünsiyyət vasitəsi olduğundan, dərsliklər 
əsas mətn və dinləmə mətn nümunələri ilə diqqəti cəlb edir. Əsas mətn nitq danışıq 
nümunəsi deməkdir. Yəni ana dilində mətn bir danışığın nümunəsidir ki, oxu, yazı və 
dil qaydaları da onun üzərində aparılır. Məsələn: “Mübariz”, “Əlif Hacıyev”, “Yusif 
Məmmədəliyev” və s. mətnlərini götürək. Bu mətnlər ədəbi parça olmaqla, mədəni nitq 
və ünsiyyət qurmaq üçün nümunələrdir ki, üzərində məntiqi, ifadəli oxu həyata 
keçirilir. Bunların üzərində iş leksik, fonetik, qrammatik — üslubi işlər, habelə dinləmə, 
anlama və danışma, oxu, yazı və dil qaydaları məzmun xətlərinə uyğun şəkildə icra 
olunur. Müəllim üçün nəzərdə tutulan metodik vəsaitlərdə bu əsas mətnlərin 
motivasiyalarindan başlamış, qiymətləndirməyə qədər zəruri istiqamətlərin 
nümunələri verilir [Qurbanov V. Baki, 20141. 

Dörd müstəqil xətt üzrə qurulan bu məzmun xəttindən əlavə, süni yükləmələr 
olmasa, müəllimlər interaktiv — inteqrativ prosesdən zəruri nəticələrə gəlirlər. Mətnlə 
başlayan Azərbaycan dili dərsi yeni analoji mətn qurmaqla tamamlanmalıdır. Hesab 
etsək ki, əsas mətn ifadədir, o zaman ona uyğun qurulan yeni mətn ifadə də ola bilər, 
inşa da. 

İfadə yazı konkret bir mətnin məzmunu kənara çıxmadan, şagird tərəfindən 
yenidən geniş və ya qısa — yığcam şəkildə qurulmuş olandır. İnşa yazı isə əsas mətnin 

məzmununa müvafiq suallarla münasibət bildirilməsi və ifadənin inşaya çevrilməsidir 
[Qurbanov V. Bakı, 20191. 

Dərsliklərdə verilən hər bir mətn bu şəkildə münasibət bildirməklə yazılırsa və 
onun haqqında danışılırsa, buna inşa strategiyası deyilir. Azərbaycan dilindən təlim 
işini bu cür qurmaq üçün dil təliminin qanunu olmalıdır. İnşa da dil təlimində və ya 
nitq inkişafında zirvə sayılır. Ona həyati bacarıq və ya səriştə də desək, səhv etmərik. 
Elə isə bu cür kurikulum təliminin nəyi bizi qane etməsin?! 

2. Dil qaydaları ilə bağlı olan məsələni araşdıraq. Ənənəvi təlimdə olduğu kimi, 
yenə də Azərbaycan dili fənnini yalnız Azərbaycan dilçiliyi hesab edənlər və 
anlayanlar dövlətin təhsil standartının bu şəkildə qurulduğundan, bu cür təlim 
metodologiyasının Qərbdən əxz olunduğundan bixəbərdirlər. Halbuki on ildən çoxdur 
ki, bu cür tərtib olunan Azərbaycan dili dərslikləri ilə işləyirik. Orta məktəb 
müəllimləri kurikulum dərsliklərinin interaktiv metodlarla işləmək didaktikasında 
qurulduğunu artıq anlayıblar. Belə olduğu halda, şagirdlər mətn, yəni nitq nümunəsi 
əsasında tədqiqata qoşulmaqla, birgə tədqiqatlar aparmaqla, dil haqqında elmə, ədəbi 
dilin normalarına yiyələnirlər. Bəzi konservativ düşüncəli dilçi və hətta dilçi-metodist 
alimlər isə bu şəkildə dil təliminə və ya təhsilinə əngəllər yaradır, bakalavr tələbələri 
və magistrantları çaşdırır, interaktiv və inteqrativ kurikulum təlimini və yeni sistemi 
bəyənmədiklərini açıq-aydın deməkdən çəkinmirlər: “Bu fənnin evini yıxıblar”, 
“Burada dil qaydaları yoxdur” — deyirlər. Çünki onlar dil təlimi deyəndə, yalnız dil 
qaydaları məzmun xəttini nəzərdə tuturlar. Onlar bu cür düşünür ki, Azərbaycan dili 
fənni ali məktəblərdə öyrənilən “Azərbaycan dilçiliyi” və “Müasir Azərbaycan dili” 
fənləri kimi öyrədilməlidir. Azərbaycan dilindən məktəb kursunda imla, ifadə, inşa, 
lüğət üzrə iş və s. kimi nitq inkişafı həyata keçirilməməlidir. 

3. Bəzi müəllimlərin yeniliyə qarşı çıxmağının səbəbini bu iki amillə bağlı 
olduğunu görürük: 

1) yenidən qurula bilməməkdə, müasirliyi dərk etməməkdə, 

2) üzərlərində nəzarəti və məsuliyyəti hiss etməməkdə. 

Həmkarlarımıza konkret olaraq bunları bildirmək istəyirik: konservatorlar ya 
gərək yeni təhsil fəlsəfəsini mənimsəyə bilmədiklərini etiraf etsinlər, ya da necə 
deyərlər, bir növ axına qarşı üzməsinlər. Axına qarşı üzənləri də, həvəslə, şövqlə 
işləyənləri də çaşdırmaq, həvəsdən salmağa yol vermək olmaz. Biz onları pedaqofi 
təcrübə keçən tələbələrimizin dərslərinə dəvət edirik. Gəlib tələbələrimizin kurikulum 
qaydası ilə necə yüksək səviyyəli sınaq dərsləri keçdiklərinin, həyati bacarıqlar 
aşıladıqlarının şahidi olsunlar. 

4. Orta məktəbdə Azərbaycan dili təlimi ilə ali pedaqofi təhsildə Azərbaycan dili 
və ya Ana dili fənləri arasındaki fərqli cəhətlər illərdən bəri hökm sürdüyü üçün, səhv 
stereotiplərin yaranmasına səbəb olub. Həmin fənlərdən orta məktəbdə tədris 
proqramının tərkibində imla, ifadə və inşa var [Qurbanov V. Bakı, 20191. Ali məktəbdə 
tədris olunan proqrama isə imla, ifadə və inşa daxil deyil, Nə üçün? Bəs nə var? Ali 
məktəbdə bu fənlər dilçilik kimi öyrədilir, bu isə kökündən səhvdir. Ancaq səhv 
olduğunu sübut edə bilirikmi? Ali pedaqofi təhsildə Ana dili fənnindən dilçilik təlimi 
kimi istifadə olunur. Bu səbəbdən proqramlara yenidən baxılmasını təklif edirik. Başqa 
dillərdə, məsələn, rus dilində “роднон azəık” ifadəsindən vaxtilə ibtidai təhsildə 
istifadə edilmişdir. İndi isə birinci sinifdən başlayaraq öyrədilən Русскин азык Var. 
Bizdə isə ali pedaqofi təhsildə bu ifadədən kor-koranə istifadə olunur. 

Azərbaycan dili fənn olaraq inteqrativ anlayışdır. O, əlifba, hüsnxətt, oxu, dil 
qaydalarını özündə birləşdirərək, uğurla işlənir. Azərbaycan dili fənn olaraq — dövlət 
dilinin adını əks etdirir. Azərbaycanın dövləti, Azərbaycanın dövlət dili, Azərbaycanın 
dövlət bayrağı, Azərbaycanın dövlət himni. 

Demək, Azərbaycan dilinə danışıq zamanı ana dili deyə bilərik. O zaman ana 
dili fənn mənasını verməyəcəkdir. 

5. Dil mədəniyyətindən danışarkən tədqiq olunub normalara salınan, qaydalarla 
ifadə olunan anlayışları nəzərdə tuturuq. Məsələn: dilimizin ahəng qanunu belədir: 
sözdə incə saitlərin incələri, qalın saitlərin qalınları izləməsi, fonetik hadisələr, yəni 
deyilir səkgiz, yazılır səkkiz, deyilir dokquz, yazılır doqquz və s. 

Dilin öz üslubları var. Mədəni dillərdə olduğu kimi, bizim dildə də bu üslublar 
işlənir. Üslublar praktik və funksional olaraq iki növə bölünür: 

e Praktik üslublar: Məsələn: beş şagird deyilir, beş şagirdlər — deyilməz, fanar 
— fənər, varaq — vərəq, şam — şəm və s. kimi sözlərin kontekstə uyğun 
işlənmə halları var, atəş — od, alov, yanğın, ürək — könül, qəlb — dil (məsələn, 
canı-dildən, başqasına dil verib, dilşad olmaq və s.); boy — qamət, üz — sifət, 
qovun — yemiş, boranı — balqabaq, xiyar — yelpənək və s. sözlər də kortəbii 
deyil, kontekstə uyğun işlənə bilir. Uyğun işlənmədiyi halda bu praktik 
üslubi məqamın pozulması və ya üslubi səhv hesab edilir. 

ә Funksional üslublar: bədii, elmi, kütləvi, məişət və rəsmi-işgüzar sözlər və 
ifadələr özlərinə məxsus funksionallıqla fəaliyyət göstərirlər. 

6. Müəllimlərimizə inşa ilə bağlı bir həqiqəti xatırlatmaq istərdik. Ənənəvi təlim 
proqramında ədəbiyyat kitablarında inşa nümunəsi kimi “Xosrov surəti”, “Şirin 
surəti”, “Hacı Qara surəti”, “Tükəz surəti”, “Abşeron romanının təhlili”, “Ölülər 
pyesinin təhlili” və s. inşa nümunələri verilərdi. Şagirdlərə də həmin nümunələrdən 

istifadə əsasında inşalar yazmaq tələb olunardı. Kurikulumun tətbiqinə qədər 
nümunələr əsasında inşa yazmaq ənənəvi şəkil almışdı. Elə isə sual olunur: Başqasının 
yazdığı əsasında yazılan yazı ifadə deyilmi? Ümumiyyətlə, ifadə necə olur? Bəs onu 
nə üçün inşa hesab etmişik. Konspektlər hazırlayıb boynumuzdan asdığımız yazılar 
özgəsinin məhsulu deyildimi? Bizim onu olduğu kimi yazmağımız nə üçün inşa 
sayılmalı idi? 

Şagirdə inşanın özü yox, mövzusu verilər. Özü verilən isə ifadədir. İfadəni 
inşaya çevirmək, yəni onu sərbəst suallarla rəngləndirmək və inkişaf etdirmək isə 
panellərlə qurulan inşaatdır və yaxud da inşadır. İnşa həm yazılı, həm də şifahi ola bilir. 
O yalnız bədii üslubda deyil, bütün üslublarda — elmi, publisistik, rəsmi-işgüzar və 
məişət üslublarında ola bilir. 


Nəticə / Conclusion 


Azərbaycan dilindən fənn kurikulumu çevik təfəkkür və inkişafetdirici təlimlə 
işləməyi tələb edir. Bu səbəbdən orta və ali-pedaqofi təhsildə çalışan müəllimlər 
kurikulum metodologiyasına və ya fəlsəfəsinə nəzəri cəhətdən yiyələnməlidirlər. Bu, 
həyatın qaçılmaz tələbidir. Linqvodidaktlar və ya linqvometodistlər bu məsələlərə daha 
diqqətlə yanaşmalı və müəllimlər üçün hazırlanan metodik vəsaitlərdə mövzu ilə bağlı 
aydın şərhlər verməlidirlər. Avropa təhsilindən əxz olunanları bəzən treninq keçənlərin 
özləri belə, nəzəri cəhətdən sonadək dərk etmirlər. “Azərbaycan dili və ədəbiyyat 
tədrisi” yurnalı redaksiyası da məktəb və müəllimlərə kömək etmək məqsədi ilə bu cür 
nəzəri məsələlərlə bağlı mütəxəssisləri redaksiyaya dəvət edib, konfranslar keçirsə, 
həmçinin bu məqalədə qaldırılan məsələlərə aydınlıq gətirsə daha məqsədəuyğun olar. 

